

## IS-SIBT

### TAS-VII GIMGHA MATUL IS-SENA

*Salmidija tas-Sibt tat-III gimgha*

### IS-SEJHA GHAT-TIFHIR 'L ALLA

**V/.** Mulej, iftaħli xufftejja.

**R/.** U fommi jxandar it-tifhir tiegħek.

### Salm 94 (95)

**Ant.** Il-Mulej hu sid l-art u kull ma fiha: ejjew nadurawh.

Ejjew, ħa nfaħħru bl-hena l-Mulej,  
ħa ngħajtu bil-ferħ lill-blata tas-salvazzjoni tagħna!  
Nersqu quddiemu b'għana ta' radd il-ħajr,  
ngħannulu b'għajat ta' ferħ.

**Ant.** Il-Mulej hu sid l-art u kull ma fiha: ejjew nadurawh.

Għax Alla kbir hu l-Mulej,  
sultan kbir fuq l-allat kollha.  
F'idejh huma qigħan l-art,  
tiegħu huma qçaçet l-għoljiet.  
Tiegħu l-baħar, għax hu għamlu;  
tiegħu l-art, għax b'idejh saret.

**Ant.** Il-Mulej hu sid l-art u kull ma fiha: ejjew nadurawh.

Ejjew inqimuh u ninxtehtu quddiemu,  
għarkubbejna quddiem il-Mulej li ħalaqna!  
Għaliex hu Alla tagħna,  
u aħna l-poplu tal-mergħa tiegħu u n-nagħaġ tiegħu.

**Ant.** Il-Mulej hu sid l-art u kull ma fiha: ejjew nadurawh.

M'hux li kontu illum tisingħu leħnu!  
"La twebbsux qalbkom bħal f'Meriba,  
bħal dakinhar f'Massa, fid-deżert,  
meta ġarrbuni u ttantawni missirijietkom,  
għalkemm raw dak li jien għamilt.

**Ant.** Il-Mulej hu sid l-art u kull ma fiha: ejjew nadurawh.

Għal erbgħin sena domt nistmellu dan in-nisel;  
u jien għedt: 'Qalbu mħassra dan il-poplu,  
u triqati ma jagħrfux.'  
Għalhekk ħlift fl-għadab tiegħi:  
Ma jidħlux fil-mistrieħ tiegħi!"

**Ant.** Il-Mulej hu sid l-art u kull ma fiha: ejjew nadurawh.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
U jibqa' għal dejjem ta' dejjem. Ammen.

**Ant.** Il-Mulej hu sid l-art u kull ma fiha: ejjew nadurawh.

## UFFIĊĊJU TAL-QARI

**V/.** O Alla, ejja ehlisni.

**R/.** Mulej, fittex għinni.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
u jibqa' għal dejjem ta' dejjem. Ammen. Hallelujah.

### INNU

#### I. *Billejl jew kmieni ma sbiħ il-jum*

Alla ta' kull tjeiba w ħniena,  
bidu u għajn tal-ħlejjaq kollha,  
int f' setegħtek Alla wiehed,  
inma tlieta fil-Persuni.

Waq t li nfahħru t-tjeiba tiegħek,  
nersqu bit-tnehid quddiemek:  
saffi 'l qlubna biex nitgħaxxqu  
dejjem iżjed bil-gid tiegħek.

Lil ġenbejna dgħajfa saħħaħ  
bin-nirien ta' mħabba safja,  
ħalli nkunu mħazzmin dejjem,  
nistennew il-migja tiegħek.

Ilqa', mela, t-talb li wliedek  
fis-siġhat tal-lejl jagħmlulek,  
sabiex jithejjew kif jixraq  
għal kull don u grazzja tiegħek.

Isma' talbna, Missier twajjed,  
w int, Waħdieni tiegħu u daqsu,  
li ta' dejjem hi saltnatkom  
ma' l-Ispirtu Fargħa tagħna. Ammen.

#### II. *Matul il-jum*

Fi tjubitek, Kristu Sidna,

ieqaf magħna w henn għalina,  
int li bghatt is-seba' doni  
ta' l-Ispirtu fuq min jemmen.

Rodd is-saħħa 'l-morda kollha,  
biegħed kull tfixkil mid-dgħajfa,  
rażżan il-gibdiet tal-ħażen,  
agħti s-serħ lill-qlub muġugħa.

Sawwab f' moħħna s-sliem u l-heda,  
mexxi w temm kull xogħol ta' fejda,  
isma' t-talb ta' min jgħajjatlek,  
u wassalna lkoll fil-hajja.

Meta mbagħad, fi tmiem il-ħidma,  
jagħlaq żmien il-gimgha tagħna,  
it-tmien jum ifegġ, u jsejjaħ  
lill-bnedmin għall-ħaqq quddiemek.

F'dak il-jum, Sultan u Mħallef,  
qegħedna n-naħa ta' lemintek,  
biex, man-nagħaġ imbierka tiegħek,  
nieħdu b'wirtna s-saltna mwiegħda.

Hekk isseħħ ix-xewqa tagħna:  
fejn tkun int inkunu aħna,  
biex naraw il-glorja tiegħek,  
u nagħtuk tifhir għal dejjem. Ammen.

## **SALMODIJA**

**Ant. 1:** Ħa jroddu ħajr lill-Mulej għal tjubitu, għall-ghegubijiet tiegħu mal-bnedmin.

### **Salm 106 (107)**

#### **I**

Roddu ħajr lill-Mulej, għax hu tajjeb, \*

ghax ghal dejjem it-tjieba tieghu.  
Ha jghidu hekk il-mifdijin tal-Mulej, \*  
dawk li hu fdiehom mill-ħakma ta' l-għadu;  
gabarhom minn hafna artijiet, \*  
mill-lvant u l-punent, mit-tramuntana u n-nofsinhar.  
Kienu jiggerrew fid-deżert, †  
u jterrqu fix-xagħri; \*  
belt fejn jgħammru ma sabux.  
Bil-għatx u bil-ġuħ, \*  
sahħithom bdiet thallihom.  
Għajtu lill-Mulej fl-hemm tagħhom, \*  
u mid-dwejjaq tagħhom helishom.  
U qabbadhom it-triq it-tajba, \*  
biex imorru f'belt fejn jgħammru.

Ha jroddu ħajr lill-Mulej għal tjubitu, \*  
għall-ghegubijiet tieghu mal-bnedmin.  
Għaliex hu jxebba' lil min hu bil-għatx, \*  
u jimla bil-ġid lil min hu bil-ġuħ.

Kienu fid-dlam u f'dell il-mewt, \*  
miżmuma fl-għaks u l-ktajjen,  
ghax ħaduha kontra l-kelma ta' Alla, \*  
u warrbu l-ħsieb ta' l-Għoli.  
Għalhekk b'xogħol iebes għakkishom; \*  
waqghu mitluqa bla ma sabu għajnuna.

Għajtu lill-Mulej fl-hemm tagħhom, \*  
u mid-dwejjaq tagħhom helishom.  
U ħariġhom mid-dlam u minn dell il-mewt, \*  
u kisser il-ktajjen tagħhom.

Ha jroddu ħajr lill-Mulej għal tjubitu, \*  
għall-ghegubijiet tieghu mal-bnedmin.  
Kisser il-bwieb tal-bronż, \*  
u qasam l-istaneg tal-ħadid.  
Glorja.

**Ant. 1:** Ha jroddu ħajr lill-Mulej għal tjubitu, għall-ghegubijiet tieghu mal-bnedmin.

**Ant. 2:** Huma raw l-opri tal-Mulej u l-ghegubijiet tieghu.

## II

Infnew minhabba l-imgiba hazina taghhom; \*  
sofrew minhabba hżunithom.

L-ikel kien jgihom hazin; \*  
kienu waslu sa wara bieb il-mewt.  
Ghajju lill-Mulej fl-hemm taghhom, \*  
u mid-dwejjaq taghhom helishom.  
Baghat il-kelma tieghu u fejjaqhom, \*  
u helishom mit-telfien.

Ha jroddu hajr lill-Mulej ghal tjubitu, \*  
ghall-ghegubijiet tieghu mal-bnedmin.  
U joffrulu sagrifici ta' radd il-hajr, \*  
u jxandru l-ghemejjel tieghu b'ghana ferriehi.

Dawk li jbahhru fuq l-igfna, \*  
li jinnegozjaw fuq l-ibhra bla tarf,  
raw l-opri tal-Mulej \*  
u l-ghegubijiet tieghu f'qiegħ il-baħar.  
Hu ordna u qajjem riefnu, \*  
li qanqal imwiegħ il-baħar.  
Gholew sas-smewwiet u nizlu sa qiegħ il-baħar; \*  
qalbhom bdiet tferfer bil-biza'.  
Bdew jitbandlu u jixxenglu bħal nies fis-sakra, \*  
u s-sengħa taghhom xejn ma switilhom.  
Ghajju lill-Mulej fl-hemm taghhom, \*  
u mid-dwejjaq taghhom helishom.

U bidel ir-riefnu f'ziffa, \*  
u sikket mewgħ il-baħar.  
Huma ferħu ghax ibbnazza; \*  
u hu wassalhom sal-port li xtaqu.

Ha jroddu hajr lill-Mulej ghal tjubitu, \*  
ghall-ghegubijiet tieghu mal-bnedmin.

Ikabbruħ fil-ġemgħa tal-poplu, \*  
u jfaħħruħ fil-laqgħa tal-kbarat.  
Glorja.

**Ant. 2:** Huma raw l-opri tal-Mulej u l-ġheġubijiet tiegħu.

**Ant. 3:** Jaraw dan it-twajbin u jifirħu, u jifhmu t-tjieba tal-Mulej.

### III

Hu jbidde l ix-xmajjar f'deżert, \*  
u n-nixxiġat f'art niexfa.  
Art tajba jibdilha f'art mielħa, \*  
minħabba l-ħażen ta' dawk li jgħixu fiha.  
Hu jbidde l id-deżert f'għadajjar, \*  
u l-art niexfa f'nixxiġat ta' l-ilma.

Hemmhekk lill-imġewwħin jagħtihom fejn jgħammru; \*  
u huma jibnu l-belt fejn joqogħdu.  
Jizirgħu r-raba' u jħawwlu d-dwieli, \*  
u jigbru ħafna frott.  
Hu jberikhom u joktru ħafna, \*  
ma jnaqqsilhomx l-imrieħel tagħhom.

Jekk jiġu li jonqsu u jintelqu, \*  
magħkusa mill-hemm u mill-ġħali,  
hu jixħet it-tmaqdir fuq il-kbarat, \*  
u jitlaqhom jiġġerrew f'deżert bla triqat.  
Imma joħroġ mill-hemm lill-imsejkna, \*  
u jkattrilhom bħal merħla 'l nieshom.  
Jaraw dan it-twajbin u jifirħu, \*  
u l-ħżiena kollha jagħlqu ħalqhom.

Min hu bil-ġħaqal iżomm dan f'moħħu, \*  
u jifhem it-tjieba tal-Mulej.  
Glorja.

**Ant. 3:** Jaraw dan it-twajbin u jifirħu, u jifhmu t-tjieba tal-Mulej.

**V/.** Mulej, sas-smewwiet tasal it-tjieba tiegħek.

R/. Baħar bla qiegh il-ħaqq tiegħek.

## LEZZJONI I

Qari mill-Ktieb ta' Kohelet

Koħ 11:7-12:14

### *Ħsibijiet fuq ix-xjuhija*

Fih għaxxa d-dawl  
u jieħdu gost l-għajnejn bid-dehra tax-xemx.  
Iva, jekk il-bniedem jgħix bosta snin,  
ħa jgawdi fihom kollha  
u jiftakar li jiem id-dlam għad ikunu hafna.  
Kull ma jiġi, mbagħad, hu kollu frugħa.

Kun mela hieni, żagħżuġ, f'żgħožitek,  
u ħalli 'l qalbek tferrħek f'jien żgħožitek;  
imxi fejn tmexxik qalbek u fejn juruk għajnejk.  
Imma kun af li ta' dan kollu  
Alla għad jagħmel il-kontijiet miegħek.  
Bieghed in-niket minn qalbek,  
u warrab il-ħsara minn ġismek.  
B'danakollu frugħa ż-żgħožija u ż-żerniq tal-ħajja.

Ftakar f'min ħalqek fil-jiem ta' żgħožitek,  
qabel ma jaslu l-jiem tan-niket  
u joqorbu s-snin li fihom tgħid:  
"Xejn ma joghğobni",  
qabel ma jiddallmu,  
ix-xemx u d-dawl, u l-qamar u l-kwiekeb,  
u s-šhab jerga' jidher wara x-xita;  
meta dawk li jgħassu d-dar jibdew jirtogħdu,  
meta l-qalbenin jitgħawwgu,  
u jieqfu dawk li jithnu,  
għax jonqsu fil-għadd,  
u dawk li jħarsu 'l barra mit-tieqa jiddallmu;  
meta l-bibien jingħalqu fuq it-triq,  
u l-ħoss tal-mithna jonqos,  
u l-għana ta' l-għasfur jintefa,  
u kull għana jieqaf;  
meta kull telgħa tbeżza'  
u t-triq issir tkexkex,



meta s-sigra tal-lewż tarmi ż-żahar,  
u l-grad ikun fit-tqala,  
u l-kappara tagħti l-frott tagħha,  
waqt li l-bniedem imur fid-dar ta' dejjem tiegħu,  
u l-bekkejja jibdew jiġġerrew mat-toroq;  
qabel ma l-ħajta tal-fidda tinqata',  
u l-musbieħ tad-deheb jitfarrak;  
qabel ma l-ġarra fuq il-ġhajn tinkiser,  
u t-tarjola fuq il-bir tinqasam,  
u t-trab jerga' jmur fl-art mnejn ġie,  
u n-nifs tal-ħajja jitlaq lejn Alla, mnejn ħareġ.

O frugħa tal-frugħat,  
jgħid Koħelet:  
kollox frugħa.

Barra milli kien għaref, Koħelet għallem l-għerf lill-poplu; b'ħafna ħsieb u tiftix niseġ kotra ta' proverbji.

Koħelet fittex li jsib qwiell ta' fejda u li jikseb bir-reqqa kliem is-sewwa. Kliem l-għorrief bħala xpruni, bħal puntali sodi l-ġabriet ta' qwiellhom; ilkoll ingħataw minn ragħaj wieħed.

Aktar minn daqshekk, ibni, m'għandekx xi trid: għax il-kotba joktru bla heda, u l-istudju żejjed jgħajji l-ġisem.

Hawn hu l-qofol tad-diskors wara li kollox instema': "Hobb lil Alla u ħares il-kmandamenti tiegħu", għax f'dan jingabar il-bniedem kollu. Għax Alla jġib għall-ħaqq tiegħu l-għemejjel kollha, sa lanqas ħaġa moħbija, sew tajba u sew ħażina.

## **RESPONSORJU Salm 70(71):17. 9a; ara Salm 15(16):11**

**R/.** O Alla, sa minn żgħoziti int għallimtni, u jien s'issa għadni nxandar l-għegubijiet tiegħek. \* Twarrabnix meta nasal għax-xjuħija.

**V/.** Hemm il-milja tal-ferħ quddiemek, hemm l-għaxqa għal dejjem f'lemintek. \* Twarrabnix meta nasal għax-xjuħija.

## LEZZJONI II

Qari mit-Tifsir fuq il-ktieb ta' Kohelet, ta' San Girgor, isqof ta' Agrigento

### *Fittxu l-Mulej u jwegibkom*

*Fih għaxqa d-dawl, jgħid Kohelet, u jieħdu gost għajnejna jaraw id-dawl sabiħ tax-xemx. Meta jgħib id-dawl, id-dinja tiflew il-gmiel tagħha, u l-ħajja tkun bla ħajja. Għalhekk Mosè, li kellu x-xorti jara 'l Alla, qal: Id-dawl, Alla rah sabiħ. Issa lilna jaqblilna nikkontemplaw id-dawl veru ta' dejjem, li jdawwal kull bniedem huwa u ġej fid-dinja, jġifieri 'l Kristu s-Salvatur u l-Feddej tad-dinja, li sar bniedem bħalna, u għex, sa l-aħħar nifs, il-ħajja kollha tagħna. Fuqu l-profeta jgħid: Ghannu lil Alla, fahħru lil ismu, wittu t-triq lil dak li ġej riekeb fuq is-shab, itgħaxxqu bil-Mulej, aqbzu bil-ferħ quddiemu.*

*Fih għaxqa d-dawl qal Kohelet, u zied jgħid li għajnejna jieħdu gost bid-dehra tax-xemx tal-glorja, jġifieri b'dak li meta sar bniedem qal: Jiena d-dawl tad-dinja: min jiġi warajja ma jimxix fid-dlam, iżda jkollu d-dawl tal-ħajja. U qal ukoll: U l-gudizzju huwa dan: li d-dawl ġie fid-dinja. Mela, bid-dawl tax-xemx li naraw b'għajnejna, Kohelet ħabbar ix-Xemx tal-gustizzja: id-dawl tiegħu fih tassew għaxqa għal dawk li sħoqqilhom jitgħallmu minnu u rawh b'għajnejhom jgħix u jgħammar fost il-bnedmin, qisu bniedem bħall-oħrajn, għalkemm ma kienx bniedem bħall-oħrajn għax kien ukoll Alla veru; għalhekk ta d-dawl lill-għomja, u l-mixi lill-magħtubin, u s-smiġħ lit-torox, u l-fejqan lill-imġiddma, u b'kelma biss sejjah il-mejtin għall-ħajja.*

*Fiha għaxqa wkoll tikkontempla bl-għajnejn ta' ruħek il-gmiel divin ta' Kristu, ta' safa li ma bħalu, u f'qalbek taħseb fuqu; imsieheb miegħu b'dan il-mod, int tiddawwal u tiżzejjien, u ruħek titgħaxxaq u titqaddes u tifhem aktar u tfur b'hena tas-sema, li jibqa' miegħek il-jiem kollha ta' ħajtek fuq l-art. Dan qalulna l-għaref Kohelet meta kiteb: Jekk il-bniedem jgħix bosta snin, ha jgawdi fihom kollha. Bla ebda dubju, il-ferħ kollu li jgarrbu dawk li ħarsithom hi fi Kristu, ix-Xemx tal-gustizzja, hu ferħ li ġej minnu, tant li fuqu David il-profeta jgħid: Il-gusti jithennew quddiem Alla, jifirħu u jaqbzu bil-ferħ; jgħid ukoll: Ghannu, gusti, bil-ferħ lill-Mulej: jixirqilhom ifahħruh in-nies sewwa.*

### **RESPONSORJU** Salm 33(34):4. 6; Kol 1:12b-13a

**R/.** Xandru l-kobor tal-Mulej miegħi: ħa ngħollu ismu flimkien. \* Harsu lejħ u jiddi bil-ferħ wiċċkom, u ma jkollkomx għax tistħu.

**V/.** Għamilna denji li nissieħbu fil-wirt tal-qaddisin, fis-saltna tad-dawl; helesna mill-ħakma tad-dlam. \* Harsu lejha u jiddi bil-ferħ wiċċkom u ma jkollkomx għax tistħu.

## **TALBA**

Agħtina, o Alla li tista' kolloxx, li naħsbu dejjem fis-sewwa, u li, bil-kliem u l-għemil, nagħmlu dak li jogħgob lilek. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

**R/.** Inroddu ħajr lil Alla.

## IT-TIFHIR TA' SBIH IL-JUM

V/. O Alla, ejja ehlsni.

R/. Mulej, fittex għinni.

Glorja. Kif kien mill-bidu. Hallelujah.

### INNU

Għadda l-lejl mudlam, li jgħatti  
kollox fl-art bi star sewdieni;  
dawl il-ghodwa qed jinfirex  
mas-smewwiet, u l-jum ġa sebaħ.

Jitlaq mela wkoll minn ruħna  
dlam id-dnub u l-kruha tiegħu,  
timtela b'dawl il-grazzja,  
ħa naraw u nimxu sewwa.

Meta tisbaħ l-aħħar ghodwa,  
li b'tant hrara nixtiquha,  
hi tibdielna l-jum ta' dejjem,  
fil-mistrieħ u d-dawl tas-sema.

Glorja lill-Missier, lill-Iben,  
lill-Ispirtu s-Santu Alla:  
bħalma msebbaħ kien mill-bidu,  
hekk jissebbaħ issa w dejjem. Ammen.

### SALMODIJA

**Ant. 1:** Inti hdejjja, Mulej; sewwa huma triqatek.

### Salm 118 (119):145-152

#### XIX (Kof)

B'qalbi kollha ngħajjatek; †  
wegibni, Mulej; \*  
irrid inħares il-kmandamenti tiegħek.  
Lilek insejjah: salvani int; \*

u nħares il-precetti tiegħek.

Sa minn qabel is-sebħ nitlob l-ghajnuna; \*  
u fi kliemek jien nittama.

B'ghajnejja miftuħa tul is-sahriet tal-lejl, \*  
jien noqghod naħseb fuq il-wegħda tiegħek.

Isma' leħni, Mulej, fit-tjieba tiegħek; \*  
u zommi ħaj skond id-digrieti tiegħek.

Qorbu lejja dawk li jfittxu l-ħażen, \*  
dawk li tbiegħdu mil-ligi tiegħek.

Imm'inti ħdejja, Mulej; \*  
sewwa huma l-kmandamenti tiegħek.

Jien ili naf mill-precetti tiegħek \*  
li għal dejjem int waqqafthom.

Glorja.

**Ant. 1:** Inti ħdejja, Mulej; sewwa huma triqatek.

**Ant. 2:** Mulej, jieqaf miegħi l-għerf tiegħek fit-thabrik tiegħi.

### **Kantiku Għerf 9:1-6. 9-11**

Alla ta' missirijiet, Sid il-ħniena, \*  
bil-kelma tiegħek int li għamilt kollox;

b'għerfek sawwart il-bniedem, \*  
biex jaħkem fuq il-ħlejjaq li int għamilt,  
biex iriegi d-dinja bil-qdusija u s-sewwa, \*  
u jaqta' l-ħaqq b'fehma sinciera.

Agħtini l-għerf li qieghed ħdejn it-tron tiegħek, \*  
u twarrabnix minn fost il-qaddejja tiegħek.

Għax jien qaddej tiegħek, †  
bin il-qaddejja tiegħek, \*  
bniedem dgħajjed li jintemm qasir il-għomor,  
bniedem li m'għandux ħila jifhem \*  
il-ħaqq u l-ligijiet tiegħek.

Għax ukoll min hu perfett fost il-bnedmin, \*  
jekk jonqsu l-għerf, li jigi minnek,  
jitqies bħax-xejn.

Miegħek hu l-għerf, li jaf l-għemejjel tiegħek; \*  
hu kien miegħek int u tagħmel id-dinja;  
huwa jaf x'inhu dak li jogħgob lilek, \*

x'inhw s-sewwa skond il-kmandamenti tiegħek.  
Ibghat l-għerf mis-smewwiet imqaddsa, \*  
ibagħtu mit-tron glorjuż tiegħek,  
biex jieqaf miegħi fit-tħabrik tiegħi, \*  
ħa nkun naf sewwa x'inhw li jogħgob lilek;  
għax huwa kollox jaf u kollox jifhem †  
f'kull ma nagħmel imexxini bl-għaqal, \*  
u bil-glorja tiegħu jħarisni.  
Glorja.

**Ant. 2:** Mulej, jieqaf miegħi l-għerf tiegħek fit-tħabrik tiegħi.

**Ant. 3:** Il-fedeltà tal-Mulej tibqa' għal dejjem.

### **Salm 116 (117)**

Faħħru l-Mulej, intom ġnus kollha, \*  
sebbħuh, popli kollha.  
Għax kbira hi t-tjieba tiegħu magħna, \*  
il-fedeltà tal-Mulej tibqa' għal dejjem.  
Glorja.

**Ant. 3:** Il-fedeltà tal-Mulej tibqa' għal dejjem.

### **LEZZJONI QASIRA Fil 2:14-15**

Agħmlu kollox mingħajr tgemgim u tħassib, ħalli tkunu nies bl-għajb u safja, ulied Alla bla tebgħa f'nofs bnedmin ta' ħajja mgħawwġa u mħassra, li fosthom għandkom tiddu bħal kwiekeb fid-dinja.

### **RESPONSORJU QASIR**

**R/.** Lilek, Mulej, insejjaħ; \* Inti l-kenn tiegħi. Lilek.

**V/.** Inti sehmi f'art il-ħajjin. \* Inti l-kenn tiegħi. Glorja. Lilek.

**Ant. tal-kantiku ta' Żakkarija:**

Dawwal, Mulej, lil dawk li jinsabu fid-dlamijiet u d-dell tal-mewt.

Imbierrek il-Mulej, Alla ta' Izrael, \*  
għaliex ġie jżur u jifdi l-poplu tiegħu,

u waqqaf għalina qawwa ta' salvazzjoni \*  
 f' dar David, qaddej tiegħu,  
 bħalma kien wiegħed fl-imgħoddi \*  
 b' fomm il-profeti qaddisin tiegħu,  
 biex isalvana mill-għedewwa tagħna \*  
 u minn idejn dawk kollha li jobogħduna.  
 B'hekk juri ħniena ma' missirijietna, \*  
 u jiftakar fil-patt qaddis tiegħu,  
 fil-ħalfa li ħalef lil Abraham missierna, \*  
 li jagħtina  
 li, meħlusin minn idejn l-għedewwa tagħna, \*  
 naqduh bla biża'  
 tul hajjitna kollha, \*  
 bil-gustizzja u l-qdusija quddiemu.  
 U inti, tfajjel, tissejjah profeta ta' l-Għoli; \*  
 għax tmur qabel il-Mulej biex tħejjilu triqatu,  
 biex tgħarraf lill-poplu tiegħu bis-salvazzjoni, \*  
 bil-maħfra ta' dnubiethom,  
 ħierġa mill-qalb ħanina ta' Alla tagħna, \*  
 li jibagħtilna mill-għoli ż-żjara tax-Xemx tielgħa,  
 ħa jdawwal lil dawk li jinsabu  
 fid-dlamijiet u d-dell tal-mewt, \*  
 ħa jmexxi l-passi tagħna fit-triq tas-sliem.  
 Glorja lill-Missier, u lill-Iben, \*  
 u lill-Ispirtu s-Santu,  
 Kif kien mill-bidu, issa u dejjem, \*  
 u jibqa' għal dejjem ta' dejjem. **Ammen.**

### Ant. tal-kantiku ta' Żakkarija:

Dawwal, Mulej, lil dawk li jinsabu fid-dlamijiet u d-dell tal-mewt.

## PREĊI

Alla ried li Marija, Omm Kristu, tisboq lill-ħlejjaq kollha tas-sema u ta' l-art.  
 Nitolbuh b'fiduċja sħiħa:

*Hares lejn Omm Ibnek u ismagħna.*

Missier ta' kull ħniena, inroddulek ħajr għax inti tajtna lil Marija biex tkun Ommna  
 u l-eżempju tagħna:

- bit-talb tagħha qaddes lil qalbna.

Bil-grazzja tiegħek, Marija kienet attenta għal kliemk u qdietek bil-fedeltà:

- bit-talb tagħha agh̃tina l-frott ta' l-Ispirtu s-Santu.

Int qawwejt lil Marija biex tieqaf h̃dejn is-salib ta' Ibnek u fawwartha bl-hena fil-qawmien tiegħu:

- bit-talb tagħha biegh̃hed minna kull hemm u wettaqna fit-tama.

Ftakar fl-ibliet u l-irh̃ula tagħna li hatru lil Marija patrūna tagħhom:

- bit-talb tagħha xerred fuqhom il-barka tiegek.

## **Missierna**

### **Talba**

O Alla, inti l-gh̃ajn u l-awtur tas-salvazzjoni tagħna; agh̃mel li l-h̃ajja tagħna kollha kemm hi tkun dejjem stqarrija waħda tal-glorja tiegħek, biex it-tiffhir li nagħtuk fuq l-art niġu nkompluh għal dejjem fis-sema. B'Ibnek Ġesù Kristu Sidna, li miegħek jgh̃ix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

### **Għeluq**

Il-Mulej iberikna, iħarisna minn kull deni, u jwassalna għall-h̃ajja ta' dejjem.

**Ammen.**



## IT-TALB TA' NOFS IL-JUM

V/. O Alla, ejja ehlišni.

R/. Mulej, fittex għinni.

Glorja. Kif kien mill-bidu. Hallelujah.

### Fid-Disgħa ta' filghodu

#### INNU

Spirtu s-Santu, li int Alla  
wieħed mal-Missier u l-Iben,  
ejja xxerred għewwa fina,  
ħalli bik ilkoll timliena.

Bi kliem fommna, b'qalbna w ruħna,  
nerfghu lejġ it-tiffhir tagħna;  
int kebbisna b'nar imħabbtek,  
u nxerduh fl-oħrajn madwarna.

Kun id-dawl li jtina l-għarfa  
tal-Missier u l-Iben tiegħu:  
żomm qawwija l-fidi tagħna  
fik, l-Ispirtu li għej minnhom. Ammen.

### F'Nofsinhar

#### INNU

Mexxej qawwi, Alla veru,  
Inti kollox tqassam sewwa:  
jisbaħ jum, tagħnih bid-dija;  
f'nofsu żżejnu b'dawl iħagġegħ.

Iżda itfi l-għadab fina,  
taffi s-sħana ta' kull deni,  
agħti s-saħħa 'l min hu dgħajjef,  
għib is-sliem tassew fi qlubna.

Isma' talbna, Missier twajjeb,

w int, Waħdieni tiegħu u daqsu,  
li ta' dejjem hi saltnatkom  
ma' l-Ispirtu Farag tagħna. Ammen.

### **Fit-Tlieta ta' wara nofsinhar**

#### **INNU**

Alla, int, li fik innifsek  
m'hemmx tibdil lill-ħlejjaq triegi:  
lil kull siegħa tal-ġurnata  
tqis id-dawl li jkun imissha.

Ibagħtilna lejla tajba,  
fejn il-ħajja qatt ma tonqos,  
imma tersaq lejn il-glorja,  
li tkun ħlas ta' mewt qaddisa.

Isma' talbna, Missier twajjeb,  
w int, Waħdieni tiegħu u daqsu,  
li ta' dejjem hi saltnatkom  
ma' l-Ispirtu Farag tagħna. Ammen.

**Ant.1** Mulej, serraħ ras il-qaddej tiegħek li tridlu l-ġid.

### **Salm 118 (119):121-128**

#### **XVI (Għajn)**

Jien għamilt il-ħaqq u s-sewwa; \*  
titlaqnix fidejn dawk li jaħqrni.  
Serraħ ras il-qaddej tiegħek li tridlu l-ġid; \*  
thallix li l-kburin jgħakksuni.

Għejew għajnejja jistennew is-salvazzjoni tiegħek, \*  
u l-wegħda tal-ġustizzja tiegħek.  
Imxi mal-qaddej tiegħek skond it-tjieba tiegħek, \*  
għallimni l-kmandamenti tiegħek.

Qaddej tiegħek jien; agħtini d-dehen, \*

biex nagħraf il-preċetti tiegħek.  
Issa l-waqt li tindaħal, Mulej, \*  
għax kisru l-liġi tiegħek.

Għalhekk inħobb il-kmandamenti tiegħek, \*  
aktar mid-deheb, mid-deheb l-aktar fin.  
Għalhekk jien nimxi dritt fuq il-preċetti tiegħek, \*  
u nobgħod kull triq qarrieqa.  
Glorja.

**Ant.1** Mulej, serraħ ras il-qaddej tiegħek li tridlu l-ġid.

**Ant.2** Harsu lejn il-Mulej, u jiddi bil-ferħ wiċċkom.

### **Salm 33 (34)**

#### **I**

Kull ħin inbierrek il-Mulej; \*  
tifhiru dejjem fuq fommi.  
Bil-Mulej tiftaħar ruħi; \*  
jisimġhu l-fqajrin u jifirħu.  
Xandru l-kobor tal-Mulej miegħi; \*  
ħa ngħollu ismu flimkien.

Jien fittixt il-Mulej, u wegibni, \*  
minn kull biża' tiegħi ħelisni.  
Harsu lejh u jiddi bil-ferħ wiċċkom, \*  
u ma jkollkomx għax tistħu.

Dan il-fqajjar sejjaħ u l-Mulej semgħu, \*  
u mid-dwejjaq tiegħu kollha ħelsu.  
L-anġlu tal-Mulej jgħasses \*  
madwar dawk li jibzġhu minnu,  
u jeħlishom.

Ippruvaw u taraw kemm hu tajjeb il-Mulej; \*  
hieni l-bniedem li jistkenn fih.  
Ibżgħu mill-Mulej, qaddisin tiegħu; \*  
xejn ma jonqsu min jibza' minnu.  
Is-setgħana jiftaqr u jbatu l-ġuħ; \*

min ifittex lill-Mulej xejn ma jkun jonqsu.  
Glorja.

**Ant.2** Harsu lejn il-Mulej, u jiddi bil-ferħ wiċċkom.

**Ant.3** Qrib il-Mulej lejn dawk b'qalbhom maqsuma.

## II

Ejjew uliedi, isimghu lili; \*  
jiena l-biza' tal-Mulej ngħallimkom.  
Min hu l-bniedem li jhobb il-ħajja, \*  
u jixtieq jara għomru kollu riżq?

Hares ilsienek mill-ħażen, \*  
u xufftejk minn kliem il-qerq.  
Tbiegħed mill-ħażen u aghmel it-tajjeb, \*  
fittex is-sliem u imxi warajh.

Għajnejn il-Mulej lejn il-gusti, \*  
u widnejh miftuħa għall-għajta tagħhom.  
Il-harsa tal-Mulej fuq il-ħżiena, \*  
biex jeqred minn fuq l-art tifikirithom.

Jgħajjtu l-gusti għall-għajnuna, †  
u l-Mulej jismagħhom; \*  
mid-dwejjaq kollha tagħhom jehlishom.  
Qrib il-Mulej lejn dawk b'qalbhom maqsuma, \*  
jgħin lil dawk b'ruħhom mifnija.

Kbar huma l-ħsarat tar-raġel sewwa, \*  
izda minnhom kollha jehilsu l-Mulej.  
Iħarislū għadmu kollha, \*  
ebda waħda ma titkissirlu.

Il-ħazin ħżunitu teqirdu; \*  
min jobgħod il-gust iħallas għall-ħtija.  
Jifdi l-Mulej il-ħajja tal-qaddejja tiegħu; \*  
kull min jistkenn fih ma jkollux xi jpatti.  
Glorja.

**Ant.3** Qrib il-Mulej lejn dawk b'qalbhom maqsuma.

## **Fid-Disgha ta' filghodu**

### **LEZZJONI QASIRA 1 Sam 15:22**

Jaqaw il-Mulej jogħgbuh il-vittmi tal-ħruq u s-sagrificċji aktar mis-smiġħ tal-kelma tal-Mulej? Ara, l-ubbidjenza hi aqwa mis-sagrificċji; is-smiġħ aħjar mix-xaħam tal-muntun.

**V/.** Min iroddli sagrificċju ta' radd il-ħajr, dan iseब्baħni.

**R/.** Lil min jimxi bis-sewwa nurih is-salvazzjoni ta' Alla.

### **Talba**

Mulej Alla, Missier li tista' kollox, sawwab id-dawl ta' l-Ispirtu s-Santu fuqna, ulied is-saltna tiegħek, u żommna 'l bogħod minn kull għadu, biex inkunu fl-hena u s-sliem u nfaħħruk bla heda. Bi Kristu Sidna. Ammen.

## **F'Nofsinhar**

### **LEZZJONI QASIRA**

**Gal 5:26; 6:2**

Ma nkunux minn dawk li jfittxu l-ftaħir fieragħ, li jgarrbu 'l xulxin u jgħiru għal xulxin. Erfgħu t-tagħbija ta' xulxin, u hekk tkunu qegħdin tharsu l-ligi ta' Kristu.

**V/.** Kemm hi haġa sabiħa u helwa, li l-aħwa jgħammru flimkien.

**R/.** Għax hemm il-Mulej jagħti l-barka.

### **Talba**

Heġġigna, Mulej, bin-nar ta' l-imħabba ta' dejjem, u thallih qatt jonqos fina, biex bi mħabba waħda u shiħa nħobbu lilek fuq kollox, u lil ħutna minħabba fik. Bi Kristu Sidna. Ammen.

## Fit-Tlieta ta' wara nofsinhar

### LEZZJONI QASIRA Mik 6:8

Ja bniedem, huwa wriek x'inhu tajjeb u x'jistenna minnek il-Mulej: iridek tagħmel dak li hu ġust, tħobb li tkun ħanin, u tkun umli fl-imgħiba tiegħek ma' Alla tiegħek.

**V/.** Bil-kmandamenti tiegħek, Mulej, irrid nitgħaxxaq.

**R/.** Qatt ma ninsa l-kelma tiegħek.

### Talba

Isma', Mulej, it-talb li nagħmlulek biex ikollna paċi shiħa, u, bl-interċessjoni tal-Vergni mqaddsa Marija, aghmel li ningħataw għalik tul ħajjitna kollha, ħalli żgur isehħilna naslu għandek. Bi Kristu Sidna. Ammen.

Inbierku l-Mulej

**R/.** Inroddu ħajr lil Alla.